

समे – 12:25

<><><><><><>

### Jammu and Kashmir

जम्मू कश्मीर च वोटें दी गिनतरी आस्तै सख्त 3 स्तरीय सुरक्षा प्रणाली पूरी यूटी दे गिनतरी आले केन्द्रें च लागू कीती गई ऐ। रमानदारी ते सुरक्षत तरीकें कन्नै 8 अक्टूबर गी होने आली वोटें दी गिनतरी गी लेइयै सारे जरूरी इंतजामें गी खीरी रूप दित्ता जाई चुके दा ऐ। जियां जियां वोटें दीगिनतरी दा ध्याड़ा कोल आवा'रदा ऐ, उआं गै प्रशासन इस कम्म गी पूरे कारगर ते सुरक्षत तरीकें तोड़ चाढ़ने दी जिम्मेवारी गी पक्का करने च लग्गे दा ऐ। गिनतरी दे दि नदी तैआरिएं गी दिक्खदे होई जरूरी आधारभूत सुविधा ते सुरक्षा सरबंधी तैआरियां पूरियां करी लैती गेइयां न। एह चुनां जम्मू कश्मीर आस्तै महत्वपूर्ण न, की जे धारा 370 हटने मगरा 10 ब'रें दे समें बाद पैहली बारी विधानसभा चुनां करोआए गे न। मतदान 19 सितम्बर, 25 सितम्बर ते पैहली अक्टूबर गी त्रै गेइं च करोआया गेआ ते कुल वोट पाने आले वोटरें दा आंकड़ा 63.88 फीसदी रेआ। जेह्दे ख मर्द 64.68 फीसद ते महिलां 63.04 फीसद शामिल हियां।

<><><><><><>

### Poonch Arms Weapons

भारती सेना दे रोमियो बल नै जम्मू कश्मीर दे पुंछ जिले दी झुलास थाहर पर कल गीआरें ते गोला बरूद दा बड़डा जखिरा अपने कब्जे च लैता। सेना अधिकारिएं मूजब इक सूह थहोने मगरा तपाशी दा कम्म शुरू कीता गेआ जिस दरान च इक बैग थमां थेआर ते बोला बरूद लब्भा। इंदे च एके-47, पाकिस्तानी पिस्टल दे रौंद ते आरसीआईएफडी जनेया दूआ आधुनिक बरूद, टाईम आईईडी, स्टोव आईईडी, चीनी ग्रनेड शामिल न। सारा बरामदसमेयान दरूस्त ऐ ते इस्तेमाल आस्तै तैआर हालत च ऐ। तपाशी अभियान जारी ऐ ते होर जानकारी गी बलगेआ जा'रदा ऐ।

<><><><><><>

### NIA Search

राष्ट्री जांच अजेसी एनआईए नै आतंकवादी गतिविधिएं लेई रपेआ-पैसा उपलब्ध करोआने दे जैशे मोहम्मद कन्नै जुड़े दे इक मामले च जारी जांच दे सिलसिले च केई राज्यें ते केन्द्र शासत प्रदेशें च छापे मारे न। छापेमारी आली एह कारवाई जम्मू कश्मीर, महाराष्ट्र, उत्तर प्रदेश, असम ते दिल्ली च 26एं थाहरें पर कीती गई। एनआईए दिएं टीमें उत्तर प्रदेश दे मेरठ ते सहारणपुर सनें असम च गोलपारा, महाराष्ट्र च औं,रंगाबाद जालना, मालेगांव, जम्मू कश्मीर च बारामुला, पुलवामा, रामबन ते दिल्ली च छापे मारे न। इस दरान एनआईए दिएं टीमें केई ऐतराजजोग दस्तावेज, इलैक्ट्रानिक उपकरण, इश्तेहारी पर्चे ते पत्रिका जब्त कीतियां न। जेह्ड़े संदिग्ध लोकें दे परिसरें पर छापे मारे गे न उंदे पर आरोप ऐ जे ओह लोकें गी कट्टरवाद दी बत्ता पर पाने दे कन्नो कन्नी आतंकवाद कन्नै सरबंधत दुषप्रचार बी करै करदे न। उनें युवाएं गी जमात दे संगठनें च बी भर्ती कीता ऐ। एनआईए दी जांच च एह गल्ल बी सामने आई ऐ जे इनें संदिग्धे युवाएं गी भारत च बक्ख-बक्ख थाहरें आतंकवादी हमले करने लेई बी गुमराह कीता हा।

<><><><><><>

Maldices President

मालद्वीप दे राष्ट्रपति डॉ. मोहम्मद मुइजू अपने 5 रोजा भारत दौरे पर अज्ज नमीं दिल्ली पुज्जा करदे न। दौरे दरान ओह राष्ट्रपति द्रौपदी मुर्मू हुंदे नै मलाटी करगंन ते प्रधानमंत्री नरेन्द्र मोदी हुंदे कन्नै दपक्खी, क्षेत्रीय ते सांझे हितें आले अंतर्राष्ट्रीय स्तर दे मुद्दे पर सोच बचार करगंन। अपने भारत दौरे दरान राष्ट्रपति मुइजू बंगलुरु ते मुंबई च बपार कारोबार सरबंधी केई बैठके च हिस्सा लैगन। मालद्वीव हिंद महासागर च भारत दा इक महत्वपूर्ण गोआंटी मुख्य ऐ ते इस क्षेत्र दे बाद्धे विकास सरबंधी प्रधानमंत्री मोदी हुंदी "सागर" नां दी पैहल च बी टकोह्दी थाहर रखदा ऐ। एह्दे इलावा भारत दी "गोआंठ सब्बने शा पैहले" आले नजरियै दे साब्बै बी मालद्वीप इक महत्वपूर्ण थाहर रखदा ऐ।

<><><><><><>

World Cerebral Palsy Day

अज्ज विश्व सेरेब्रल पाल्सी दिवस ऐ। एह ध्याड़ा सेरेब्रल पाल्सी नां दी बमारी बारे जागरूकता बधाने ते एह्दे थमां प्रभावत लोकें प्रति हमदर्दी ते सम्मान दी भावना विकसित करने दे मकसद कन्नै मनाया जंदा ऐ। सेरेब्रल पाल्सी दमाक गी नुक्सान पजाने आली इक समस्या ऐ जेह्ड़ी कुसै बच्चे गी जनम कोला पैहले जां जनम दे बाद त्रै ब'रे तोड़ी दी उमरी तगर बी

होई सकदी ऐ। इस मौके पर अज्ज मुख् भरै च केई जागरूकता कार्यक्रम चलाए जा करदे न।

<><><><><><>

## Cricket

तोआई दूई बक्खी महिलाएं दे टी-20 क्रिकेट विश्व कप च भारत दा मकाबला अज्ज पाकिस्तान कन्नै दुबई च दपैहरी साढ़े 3 बजे होग। न्यूजीलैंड दे खिलाफ जंदे शुक्रवारें अपना पैह्ला मैच हारने दे बाद हरमनप्रीत कौर हुंदी अगुवाई आली भारती टीम अज्जै दे मकाबले गी जित्तने आस्तै पूरा दम-खम लाई देग।

<><><><><><>